




मां के श्रद्धालुओं के लिए जुटेगी सुविधाएं

बाबा की नगरी में तीर्थाटन एवं पर्यटन के लिए आने वाले श्रद्धालुओं की सुविधाओं को ध्यान में रखते हुए व्यवस्थाओं को जुटाया गया है और जुटाया जा रहा है। शहर में आय के नए साधन खड़े हो रहे हैं। होम स्टे जैसे व्यवसाय से लोगों की जीविकोपार्जन की स्थिति बन गई है। कई लोगों ने तो इसे अपना पूर्ण व्यवसाय बनाते हुए अपना लिया है। अच्छी खासी आय उन्हें हो रही है। यहां तक की इलेक्ट्रिक रिक्शा वाला भी अच्छी खासी आय अर्जित कर रहा है। पास के जिले में स्थित मां के शक्तिपीठ का स्थल अपने आप में देश भर में प्रसिद्ध है। जिम्मेदारों ने वहां भी अब पूरी तरह से श्रद्धालुओं के विकास पर ध्यान केंद्रित किया है। देवी लोक अंतर्गत वर्तमान एवं भावी आवश्यकताओं को ध्यान में रखते हुए निर्माण कार्यों को अंजाम दिया जा रहा है। प्रचलित निर्माण कार्य में जन सुविधाओं का विकास, पार्किंग व्यवस्था, दर्शन व्यवस्था, श्रद्धालुओं के प्रवेश-निकासी, हवन कुंड एवं प्रस्तावित हवन कुंड बनाए जाना है। मां के मंदिर परिसर के समीप ही वाहनों के लिए पार्किंग स्थल चिन्हित होने हैं। इसके लिए आवश्यकता होने पर भूमि अधिग्रहण भी सम्भावित है। मंदिर परिसर में मल्टी लेवल पार्किंग निर्माण का प्रस्ताव भी तैयार होने वाला है। यहां के ईंट भट्ठों की भूमि का देवी लोक कार्यों में बेहतर उपयोग होने वाला है। पास के डी गांव में होम स्टे की परंपरा जन्म ले चुकी है यह एक पर्यटन गांव जैसा है। इसमें प्राकृतिक स्वरूप के होम स्टे को बढ़ावा दिया जा रहा है। खुसूर-फुसूर है कि लाल माटी के इस जिले के मुख्य मार्ग से 22 किलोमीटर अंदर की ओर देवी लोक के विकास के उपरांत यह क्षेत्र जमकर विकसित होना है। यहां के छोटे से लेकर बड़ा व्यवसाय भी जमकर चलने वाला है। आगामी समय में यहां जमकर पर्यटन एवं तीर्थाटन की धन वर्षा होगी। यहां तक कि प्रसाद रूपी चना-चिरौजी का व्यवसायी भी यहां हर हाल में पनपेगा। धर्म की धन की बारिश में सभी का भिमाना तय है।

संक्षिप्त समाचार

- भगवान श्रीकृष्ण की शिक्षा स्थली उज्जैन में गुरु पूर्णिमा के अवसर पर 29 जुलाई को नवनिर्मित 'श्री गीता भवन' का भव्य लोकार्पण होगा।
- क्षीरसागर स्थित जायसवाल धर्मशाला में 20 से 24 जुलाई तक पांच दिवसीय नि:शुल्क नाडी परीक्षण एवं परामर्श शिविर का आयोजन किया जा रहा है।
- माधव विज्ञान महाविद्यालय में नशामुक्ति अभियान संपन्न, डीएसपी ने कहा नकारात्मक नशे को कहे नो एट्टी, विद्यार्थियों और स्टफ ने ली शपथ
- नई दिल्ली स्थित कांग्रेस कार्यालय जाने के दौरान पुलिस द्वारा छात्रों को रोके जाने का विरोध करने पर पुलिस ने कांग्रेस के वरिष्ठ नेता, प्रवक्ता तथा सेवादल प्रभारी जैन को गिरफ्तार।
- गन्ने से एंथेनॉल बनने के कारण शक्कर 10 रुपए किलो महंगी और गाड़ियां हो रही खराब, शहर कांग्रेस अध्यक्ष ने महंगाई को लेकर की केंद्र सरकार की आलोचना
- उज्जैन टेंट हाउस एस्प्रेसिएशन ग्राम पैधारोगण कार्यक्रम 25 जुलाई शनिवार शाम 5 बजे इंदौर रोड स्थित समीर गार्डन पर आयोजित होगा।
- श्री वल्लभ षेष्वा मंडल ने 110 विद्यार्थियों को बांटी निशुल्क कॉपियां और स्टेशनरी, 1000 कॉपियां बांटने का लक्ष्य, जल्दतर पड़ने पर आगे भी दी जाएगी मदद
- गुरु पूर्णिमा पर 29 जुलाई, बुधवार शाम 7 बजे पिपली नाका चौराहे पर पारंपरिक कुश्ती प्रतियोगिता और क्षेत्रीय प्रतिभा सम्मान समारोह का आयोजन किया जाएगा।
- मालव रक्षा अनुष्ठान के आचार्य सत्यम् ने दी चेतावनी, शिप्रा परिक्रमा पथ नहीं बना तो आगामी सिंहस्थ से पहले तय होगा निराम पथ
- सनातन धर्म संस्कार जन कल्याण समिति ने प्रतिमा पर किया माल्यार्पण, शिक्षण संस्थानों के नाम अमर बलिदानियों पर रखने की मांग
- सामाजिक समरसता की प्रतीक हिंदी यात्रा 25 को, टावर से गजानन महाराज मंदिर तक निकलेगी, पंढरपुर की 800 साल पुरानी परंपरा का उज्जैन में तीसरा वर्ष
- महाराष्ट्र समाज ने मनाई लोकमान्य तिलक की 170वीं जयंती, तिलक स्मृति मंदिर में समाजजनों ने प्रतिमा पर पुष्पांजलि अर्पित कर कार्यों को किया याद
- कछवाय मेमोरियल ट्रस्ट ने मनाई पूर्व सांसद र्व. हुकमचंद कछवाय की 93वीं जयंती, राजमाता और अटलजी ने 1962 में दिलाया था पहला टिकट

ट्रेंडिंग



आगर रोड पर गरोठ हाईवे के समीप मकान नाजुक स्थिति में, बड़े हादसे की आशंका

बारिश में मिट्टी धंसने पर कभी भी हो सकते हैं मकान धराशायी

हाईवे निर्माण के दौरान मिट्टी कटने से टीले के किनारे आए मकान, रहवासी दहशत में, सुरक्षा उपाय की मांग



दैनिक अवन्तिका ► उज्जैन

सिंहस्थ-2028 की तैयारियों के तहत शहर में सड़क, पुल और हाईवे सहित कई बड़े निर्माण कार्य किए जा रहे हैं। इसी क्रम में आगर रोड पर खिलचीपुर नाके के आगे शराब की दुकान के समीप गरोठ हाईवे और फ्लाईओवर का निर्माण किया गया है। निर्माण कार्य के दौरान की गई मिट्टी की गहरी कटिंग के कारण आसपास के कई मकान अब ऊंचे मिट्टी के टीले के किनारे आ गए हैं, इस कारण मकान काफी नाजुक स्थिति में पहुंच गए

है और बारिश में मिट्टी धंसने पर कभी भी यह मकान धराशायी हो सकते हैं और बड़ा हादसा हो सकता है।

क्षेत्रीय लोगों के अनुसार हाईवे निर्माण के लिए भूमि अधिग्रहण और मिट्टी की कटाई के बाद कई मकानों का निचला हिस्सा खुला दिखाई देने लगा है। कुछ स्थानों पर मकानों की नींव और पिलर तक नजर आ रहे हैं। तथा मकान काफी नाजुक स्थिति में पहुंच गए है और बारिश में मिट्टी धंसने पर कभी भी यह मकान धराशायी हो सकते हैं जिससे मकानों का हमसा धराशायी होने का डर बना रहता है।

आईआईटी इंदौर पहुंचे 60 वैज्ञानिक व स्कॉलर्स, भविष्य की तकनीकों और रिसर्च टूल्स को प्रत्यक्ष समझा

सम्राट विक्रमादित्य विवि शोधार्थी आईआईटी इंदौर की हाइटेक लैब देख हतप्रभ

थ्री डी प्रिंटर और नैनो-टेक उपकरणों की कार्यप्रणाली देख हुए रोमांचित

दैनिक अवन्तिका ► उज्जैन

सम्राट विक्रमादित्य विश्वविद्यालय में आयोजित ह्वेनक्स्ट-जेन मंटेरियल्स फॉर फ्यूचर टेक्नोलॉजी (एनजीएफएफटी-2026) अंतरराष्ट्रीय संगोष्ठी एवं फैकल्टी डेवलपमेंट प्रोग्राम (एफडीपी) में आए शोधार्थी आईआईटी इंदौर की हाईटेक लैब देखकर हतप्रभ रह गए। थ्री डी प्रिंटर और नैनो-टेक उपकरणों की कार्यप्रणाली देख हुए रोमांचित भी हुए।

सम्राट विक्रमादित्य विश्वविद्यालय में आयोजित ह्वेनक्स्ट-जेन मंटेरियल्स फॉर फ्यूचर टेक्नोलॉजी (एनजीएफएफटी-2026) अंतरराष्ट्रीय संगोष्ठी एवं फैकल्टी डेवलपमेंट प्रोग्राम (एफडीपी) में आए शोधार्थी दूसरे दिन प्रतिभागियों को व्यावहारिक अनुसंधान का प्रत्यक्ष अनुभव कराया गया। कार्यक्रम के तहत 60 प्रतिभागियों व शोधार्थियों के एक दल ने भारतीय प्रौद्योगिकी संस्थान (आईआईटी) इंदौर का शैक्षणिक एवं अनुसंधान भ्रमण किया। इस दौरान वैज्ञानिकों और शोधार्थियों ने आईआईटी की अत्याधुनिक प्रयोगशालाओं, उन्नत अनुसंधान



ज्ञानवर्धक एवं प्रेरणादायी रहा अनुभव

समापन परिचर्चा में प्रतिभागियों ने इस भ्रमण को अत्यंत ज्ञानवर्धक और प्रेरणादायी बताया। उन्होंने कहा कि अत्याधुनिक रिसर्च इन्फ्रास्ट्रक्चर को प्रत्यक्ष रूप से देखने और समझने से उनके भविष्य के शोध कार्यों को नई दिशा मिलेगी। सम्मेलन के तीसरे दिन ऑस्ट्रेलिया की यूनिवर्सिटी ऑफ न्यूकैसल के प्रोफेसर अजयन विनु, आईआईटी मुंबई के प्रोफेसर रामास्वामी मुरुगवल्ले एवं आईआईटी इंदौर के प्रोफेसर विश्वरूप पाठक के विशेष व्याख्यान आयोजित होंगे। इसके साथ ही प्रतिभागियों द्वारा मौखिक एवं पोस्टर प्रस्तुतियां दी जाएंगी।

सुविधाओं और आधुनिक उपकरणों की कार्यप्रणाली को करीब से समझा। विश्वविद्यालय कुलसचिव डॉ अनिल कुमार शर्मा ने बताया कि,इस शैक्षणिक भ्रमण का नेतृत्व सक्षम एएनआरएफ-पीएआईआर परियोजना के नोडल अधिकारी डॉ. उमेश सिंह एवं फामेसी संस्थान के विभागाध्यक्ष प्रो. कमलेश दशोरा ने किया।

इस परियोजना का मुख्य हब आईआईटी इंदौर है, जबकि सम्राट विक्रमादित्य विश्वविद्यालय इसका स्मोक संस्थान है। आईआईटी इंदौर में एडवॉरंसड मैटेरियल्स थीम के प्रमुख डॉ. शैलेश कुंदलवाल ने सभी प्रतिभागियों का मार्गदर्शन करते हुए विभिन्न अनुसंधान प्रयोगशालाओं की विस्तृत जानकारी दी।

रामघाट से नगर निगम ने

हटाया अवैध अतिक्रमण

दैनिक अवन्तिका ► उज्जैन

बाबा महाकाल की प्रथम सवारी और श्रावण मास में बढ़ने वाली श्रद्धालुओं की भीड़ को ध्यान में रखते हुए नगर निगम ने गुरुवार को शिप्रा नदी के रामघाट क्षेत्र में अवैध अतिक्रमण के खिलाफ बड़ा अभियान चलाया। निगम आयुक्त अभिलाष मिश्रा के निर्देश पर नगर निगम और पुलिस प्रशासन की संयुक्त टीम ने घाट क्षेत्र में रखे अवैध काउंटर, तख्ता, गुमटियां तथा अन्य अस्थायी अतिक्रमण हटाकर 3 डम्पर एवं 4 ट्रैक्टर-ट्रॉली सामान जब्त किया। 3 अगस्त को बाबा महाकाल की प्रथम सवारी नगर भ्रमण के दौरान रामघाट पहुंचेगी, जहां पारंपरिक पूजन-अर्चन होगा। इसके अलावा श्रावण मास में प्रतिदिन हजारों श्रद्धालु और यात्री शिप्रा नदी के रामघाट पर पहुंचते हैं। ऐसे में श्रद्धालुओं के सुगम आवागमन, सुरक्षा और धार्मिक आयोजनों के व्यवस्थित संचालन को सुनिश्चित करने के उद्देश्य से घाट क्षेत्र को अतिक्रमण मुक्त कराया गया। नगर निगम ने स्पष्ट किया कि सार्वजनिक स्थलों और धार्मिक मागों पर अवैध कब्जों के विरुद्ध आगे भी इसी प्रकार की कार्रवाई जारी रहेगी, ताकि शहर में व्यवस्थाएं सुचारु बनी रहे। कार्रवाई के दौरान सहायक आयुक्त राघवेंद्र सिंह पालिया, महाकाल थाना प्रभारी गगन बादल, रिमूवल गैंग प्रभारी मोनु थनवार सहित नगर निगम एवं पुलिस प्रशासन का अमला मौजूद रहा।

बड़नगर में जर्जर सड़कों, भ्रष्टाचार और जन-समस्याओं को लेकर पूर्व विधायक मुरली मोरवाल के नेतृत्व में सौंपा ज्ञापन

10 दिनों में समाधान न होने पर बड़नगर बंद की चेतावनी

दैनिक अवन्तिका ► बड़नगर

तहसील व नगर क्षेत्र में प्रशासनिक उदासीनता के कारण उपजी ज्वलंत एवं मूलभूत समस्याओं, जर्जर सड़कों, रुकी विकास योजनाओं, पेयजल संकट और व्याप्त भ्रष्टाचार के निराकरण हेतु पूर्व विधायक मुरली मोरवाल के नेतृत्व में एक विस्तृत ज्ञापन सौंपा गया। यह ज्ञापन अनुविभागीय अधिकारी धीरेन्द्र पारासर, एसडीओपी महेन्द्रसिंह परमार एवं थाना प्रभारी कमलेश सिंधार को सौंपकर शासन-प्रशासन का ध्यान क्षेत्र की विकराल होती समस्याओं की ओर आकर्षित कराया गया।

पूर्व विधायक मुरली मोरवाल एवं कांग्रेस प्रतिनिधिमंडल ने चेतावनी दी है कि यदि अगले 10 दिनों के भीतर इन जनहित की मांगों पर ठोस कार्रवाई नहीं की गई, तो कांग्रेस संगठन आम जनता के हक के लिए 'बड़नगर बंद' एवं चक्का जाम जैसे उग्र आंदोलन के लिए बाध्य होगा, जिसकी संपूर्ण जिम्मेदारी शासन-प्रशासन की होगी।



इस अवसर पर ब्लॉक सेवादल अध्यक्ष निलेश शर्मा, शहर सेवादल अध्यक्ष वानिश राज कटारिया, बार एसोसिएशन अध्यक्ष करण राठौड़, पूर्व ब्लॉक कांग्रेस अध्यक्ष गजेन्द्र यादव, पूर्व शहर कांग्रेस अध्यक्ष प्रवीण बिलाला, रामलाल माली युवा कांग्रेस बड़नगर ब्लॉक अध्यक्ष प्रवीण वड़छा, पार्षदपति फकीर मोहम्मद, एडवोकेट राधेश्याम यादव, पूर्व सेवादल अध्यक्ष वासिफ काजी, नारायण सिंह राठौर, हुकुमचंद हारोड़, अभिषेक सरसोदीया आदि उपस्थित हुए। उक्त जानकारी पूर्व ब्लॉक कांग्रेस अध्यक्ष गजेन्द्र यादव ने दी।

ज्ञापन में उठाई गई

प्रमुख मांगें

- सड़क व अधोसंरचना सुधार:** खरसौंदकलां, जलोदिया, रूनिजा, देहटा, अमला, भाटपंचलाना सहित संपूर्ण तहसील की जर्जर, उखड़ी एवं गड्ढों में तब्दील हो चुकी सड़कों की तत्काल मरम्मत एवं अधूरे पुल-पुलियाओं का निर्माण कार्य पूरा कराया जाए।
- पेजल एवं सफाई व्यवस्था:** नगर व ग्रामीण क्षेत्रों में शुद्ध पेयजल आपूर्ति सुनिश्चित की जाए। बारिश के मौसम में जलभराव की समस्या का स्थायी समाधान, नालियों की नियमित सफाई, फॉगिंग/कीटनाशक का

- छिड़काव और प्राचीन बावड़ियों/घाटों की सफाई कराई जाए।
- प्रशासनिक व वित्तीय भ्रष्टाचार की जांच:** नगर पालिका, जनपद पंचायतों और 107 ग्राम पंचायतों में निर्माण कार्यों में व्याप्त भ्रष्टाचार की निष्पक्ष जांच हो। (विशेष रूप से वार्ड नं. 18 में टेंडर राशि से अधिक भुगतान मामले एवं जल जीवन मिशन में हुए भ्रष्टाचार की जांच की जांेग)।
- किसान हितैषी मांगें:** फसलों (सोयाबीन आदि) की लंबित फसल बीमा राशि का भुगतान, पर्याप्त खाद की उपलब्धता, स्लॉट बुकिंग व्यवस्था का सरलीकरण, मंडी में व्यापारियों की मनमानी व बैरी तौल में हो

दैनिक अवन्तिका ► उज्जैन

किसी समय शहर का सबसे सुंदर हिस्सा कहे जाने वाले नए शहर के फ्रीगंज की हालत वर्तमान में बदतर होकर रह गई है। इस खुदाई से चारों ओर किचड ही किचड पसर गया है। भरी बरसात में यह खुदाई की जा रही है और इसी दौरान सभी काम को अंजाम दिया जा रहा है। इसके चलते आवागमन में नई परेशानियां व्याप्त हो गई हैं।

शहर के पुराने हिस्से में खुदाई के कामों को व्यवस्थित किए बगैर ही नए शहर के व्यापारिक केंद्र को टाटा ने लक्ष्य बना लिया है। पुराने शहर में भी वर्तमान में खुदाई एवं सिवरेज के पाईप डालने का काम बराबर चल रहा है और इसके साथ ही नए शहर के फ्रीगंज में भी यही स्थिति बन गई है। ऐसे में आवागमन के लिए चोतरफा समस्या की स्थिति खड़ी कर दी गई है।

इधर मालीपुरा,उधर कंट्रोल रूम चौराहा- पुराने शहर में मालीपुरा का बड़ा हिस्सा इन दिनों खुदाई का लक्ष्य है। मालीपुरा से दौलतगंज मार्ग , मालीपुरा से बहादुरगंज मार्ग,प्रेमध्वजा मार्ग,अस्पताल के पीछे,बहादुरगंज सहित अन्य हिस्सों में कभी

खुदाई तो कभी भराई का काम किया जा रहा है। नए शहर के पुलिस कंट्रोल रूम चौराहा से माधवनगर अस्पताल मार्ग, राजस्व कालोनी क्षेत्र,कंट्रोलरूम चौराहा से गुरुद्वारा मार्ग पर खुदाई एवं पाईप डालने के साथ भराई के काम को अंजाम दिया जा रहा है।

बरसात में परेशानी का सबब- भरी बरसात में खुदाई के इस काम से चारों तरफ मिट्टी उखड़ी जा रही है। इससे किचड ही किचड फैल रहा है। सड़कों पर फिसलन की स्थिति बन गई है। छोटी मोटी दुर्घटनाएं इस फिसलन से होना शुरू हो चुकी हैं। कई स्थानों पर चैबर बनाने के लिए गड्ढों को बेरिक्डस में कवर किया जा रहा है, जबकि रात्रि के समय में कई बार स्ट्रीट लाईट भी पर्याप्त नहीं जलने की स्थिति के चलते दुर्घटनाओं की संभावनाएं प्रबल हो रही हैं। शहर के दोनों छोरों पर एक से हाल देखे जा रहे हैं।

आवागमन बाधित- पुराने शहर का मालीपुरा व्यवसायिक केंद्र है। यहां भी पूरी तरह से किचड की स्थिति बनी हुई है। इसके साथ ही यह देवावगेट बस स्टैंड से सीधे महाकाल और गोपाल मंदिर व्यवसायिक क्षेत्र से जुड़ा हुआ है। नए शहर का माधवनगर अस्पताल मार्ग पूर्व फ्रीगंज में आसपास की 150 से अधिक कालोनियों के आवागमन का मार्ग है। फ्रीगंज के इस व्यवसायिक क्षेत्र में खुदाई से आवागमन बाधित हो रहा है।

- रही कटौतियों पर रोक तथा सिंचाई के लिए दिन में पर्याप्त बिजली की आपूर्ति।
- स्वास्थ्य एवं सुरक्षा सेवाएं:** शासकीय अस्पताल में डॉक्टरों की उपस्थिति व सफाई व्यवस्था दुरुस्त हो। नगर के बंद पड़े सीसीटीवी कैमरे व लाउडस्पीकर चालू किए जाएं। लातायात व्यवस्था में सुधार हेतु पार्किंग व फल-सब्जी विक्रेताओं के लिए स्थान अलौट हो।
- जन-कल्याणकारी योजनाएं:** नामांकरण मामलों का समय-सीमा में निराकरण, बीपीएल राशन कार्ड व वृद्धावस्था पेंशन की बहाली, लाड़ली बहना योजना में छूटी पात्र महिलाओं के नाम जोड़ना तथा पीएम आवास योजना में पात्रों को हो लाभ दिया जाना।
- विशेष एवं स्थानीय मुद्दे:** ग्राम धनुरिया के बालक आशुष की दुर्घटना में मौत के मामले में परिजनों को पीएम रिपोर्ट की प्रति व राहत राशि दिलाना, सहारा इंडिया में फंसे नागरिकों के पैसों के लिए कंपनी पर कार्रवाई, नीट परीक्षा धांधली की जांच की जाए तथा शिक्षा मंत्री धर्मंद प्रधान से छत्र हित में इस्तीफा लिया जाए व युवाओं के लिए रोजगार के अवसर पैदा करना।



गणेश देवली पर पानी निकास की समस्या से रहवासी चिंतित

खाचरोद। नगर के मध्य गणेश देवली पर पहली बरसात मे पानी जमा हो गया। वर्षों पुरानी समस्या का हल अभी तक नपा ओर प्रशासन नहीं निकाल पाया। पिछले वर्ष भी पानी ने दुकानदारों का काफी नुकसान हुआ। सिर्फ खानापूर्ति की गई। समस्या का निराकरण करने का आश्वासन देकर पूरा साल निकाल दिया। अब बरसात प्रारम्भ हो चुकी है। रहवासियों में आक्रोश बढ़ रहा है। लापरवाह प्रशासन को रहवासी कोष रहे है।

नपा द्वारा एल्डर मेन का किया स्वागत सत्कार

खाचरौद। शासन द्वारा नगर पालिका परिषद खाचरौद में नियुक्त एल्डरमैन का आज 22 जुलाई को नगर पालिका सभागार में अध्यक्ष गोविन्द भरावा द्वारा स्वागत सत्कार किया तथा शुभकामनाएं प्रेषित की। उक्त जानकारी देते हुए नगर पालिका अध्यक्ष गोविंद भरावा ने बताया कि शासन द्वारा नगर पालिका में एल्डरमैन के रूप में विनोद चतुर्वेदी, संतोष राठौर, अर्जुन शर्मा, रामकिशन नागर एवं कमला डाबी ,राहुल मेहता, राधेश्याम बम्बोरिया, राजेन्द्र बबलू पण्ड्या सहित बड़ी संख्या में नपा अधिकारी कर्मचारी उपस्थित थे।

अर्जुन शर्मा के एल्डरमैन नियुक्त होने पर हर्ष

खाचरोद। जनसंघ के समय से पार्टी के प्रति समर्पित वरिष्ठ अर्जुन शर्मा को नगरपालिका परिषद में शासन द्वारा एल्डरमैन नियुक्त किया गया। कई वर्षों से भाजपा पार्टी के पार्टी निस्वार्थ भाव से सेवा का परिणाम प्राप्त हुआ। इतने वर्षों में कई चुनाव आये गए पर।पार्टी के प्रचार करने का अपना अलग ही अंदाज गोपू माइक से भाजपा पार्टी के लिए समर्पित रहे। वार्डवासी और रहवासिजनों द्वारा अर्जुन शर्मा का पुष्प मालाओं से स्वागत कर शुभकामनाएं दी गई।

आगर विधानसभा के टॉपर्स विद्यार्थियों का विधानसभा भ्रमण



बडौद। 22 जुलाई को मुख्यमंत्री मोहन यादव के मार्गदर्शन एवं प्रेरणा से एवं विधायक मधु गहलोत के नेतृत्व में आगर विधानसभा के टॉपर्स बच्चों को जेब विधानसभा का भ्रमण कर विधानसभा कार्रवाई को देखा एवं समझा ' मुख्यमंत्री मोहन यादव एवं विधायक मधु गहलोत ने आगर विधानसभा के विद्यार्थियों के साथ सभा कक्ष में बैठकर नई शिक्षा नीति एवं शिक्षा के नवाचार पर सार्थक चर्चा की ' विधानसभा क्षेत्र के 45 विद्यार्थी एवं 10 शिक्षक का स्टाफ भ्रमण पर रहा।

मंगल वरदाय चातुर्मास का मंगल प्रवेश 24 को

महिदपुर। सकल जैन श्री संघ में मंगल वरदाय चातुर्मास को लेकर हर्ष और उत्साह का वातावरण व्याप्त है। चातुर्मास के मंगल प्रवेश अवसर पर 24 जुलाई को विभिन्न धार्मिक कार्यक्रम आयोजित किए जाएंगे। कार्यक्रम की शुरुआत सकल जैन श्री संघ की नवकारसी से होगी। इसके पश्चात प्रातः 9.15 बजे श्री लाल मंदिर से भव्य प्रवेश जुलूस प्रारंभ होगा, जो नगर के प्रमुख मार्गों से होकर श्री त्रिस्तुतिक जैन पौषधशाला पहुंचेगा।

पं. चंद्रशेखर आजाद की जयंती पर भाजपा व भाजयुमो ने प्रतिमा पर अर्पित की पुष्पांजलि

दैनिक अवन्तिका ➤ बड़नगर

मां भारती के वीर सपूत, अमर शहीद पंडित चंद्रशेखर आजाद की जयंती के अवसर पर भारतीय जनता पार्टी बड़नगर (नगर) एवं भारतीय जनता युवा मोर्चा जिला उज्जैन (ग्रामीण) के कार्यकर्ताओं द्वारा स्थानीय आजाद चौक स्थित स्मारक पर पुष्पांजलि अर्पित कर आजाद जी के बलिदान को याद किया गया। कार्यक्रम के दौरान वरिष्ठ नेता

श्रावण मास की तैयारियों में जुटा मनकामनेश्वर सेवा मंडल, चारों सोमवार होंगे विशेष आयोजन

मंदिर परिसर में होंगे विकास कार्य, आकर्षक सजावट, विद्युत रोशनी व भगवान शिव का श्रृंगार

दैनिक अवन्तिका ➤ सुसनेर

आगामी 30 जुलाई से प्रारंभ होने वाले पवित्र श्रावण मास को लेकर नगर के सिंचाई विभाग परिसर स्थित प्राचीन श्री मनकामनेश्वर महादेव मंदिर में तैयारियां तेज हो गई हैं। इसी क्रम में सोमवार रैर रात श्री मनकामनेश्वर सेवा मंडल समिति की महत्वपूर्ण बैठक आयोजित की गई।

बैठक में श्रावण मास के दौरान होने वाले धार्मिक आयोजनों, मंदिर परिसर के सौंदर्यीकरण, श्रद्धालुओं की सुविधाओं एवं विकास कार्यों को लेकर विस्तृत चर्चा की गई। मनकामनेश्वर सेवा समिति के अध्यक्ष धनश्याम पुष्पद ने जानकारी देते हुए बताया कि इस



वर्ष श्रावण मास को विशेष एवं भव्य रूप से मनाने का निर्णय लिया गया है। सावन के चारों सोमवार को भगवान मनकामनेश्वर महादेव का आकर्षक एवं मनोहारी श्रृंगार किया जाएगा। इसके साथ ही मंदिर परिसर को रंग-बिरंगी विद्युत

रोशनी, फूलों की सजावट और साउंड सिस्टम से सजाया जाएगा, जिससे श्रद्धालुओं को भक्तिमय वातावरण का अनुभव हो सके। सदस्य लखन भावसार, संजय चौहान व मनोज सोनी बताया कि श्रावण मास में प्रतिदिन बड़ी संख्या में श्रद्धालु भगवान शिव के

विकास कार्यों में बढ़चढ़ भाग लेने की अपील

समिति अध्यक्ष धनश्याम पुष्पद ने नगर के धर्मप्रेमी नागरिकों, समाजसेवियों एवं शिवभक्तों से मंदिर के विकास कार्यों में बढ़-चढ़कर सहयोग देने की अपील करते हुए कहा कि जनसहयोग से ही मंदिर को और अधिक भव्य एवं सुविधायुक्त बनाया जा सकेगा। उन्होंने विश्वास व्यक्त किया कि इस वर्ष श्रावण मास में बड़ी संख्या में श्रद्धालु मंदिर पहुंचेंगे और सभी के सहयोग से धार्मिक आयोजन सफलतापूर्वक संपन्न होंगे। बैठक में समिति के सदस्यों ने आयोजन की विभिन्न जिम्मेदारियों का भी विभाजन किया तथा श्रावण मास के दौरान व्यवस्थाओं को सुचारु बनाए रखने के लिए आवश्यक सुझाव दिए। समिति ने नगरवासियों से अधिक से अधिक संख्या में मंदिर पहुंचकर भगवान मनकामनेश्वर महादेव के दर्शन एवं पूजन का लाभ लेने का आग्रह भी किया।

दर्शन एवं जलाभिषेक के लिए पहुंचते हैं। इसे देखते हुए मंदिर परिसर में आवश्यक व्यवस्थाओं को और बेहतर बनाने का निर्णय लिया गया है। श्रद्धालुओं को किसी प्रकार की असुविधा न हो, इसके लिए पेयजल, साफ-सफाई, प्रकाश व्यवस्था तथा अन्य आवश्यक सुविधाओं पर विशेष ध्यान दिया जाएगा।

बैठक में मंदिर परिसर में जल आपूर्ति की स्थायी व्यवस्था सुनिश्चित करने के लिए जनसहयोग से बोरवेल (नलकूप) खनन कराने की योजना बनाई गई। इसके अलावा मंदिर परिसर में अन्य आवश्यक निर्माण एवं सौंदर्यीकरण कार्य भी जनसहयोग से कराए जाएंगे, ताकि आने वाले श्रद्धालुओं को बेहतर सुविधाएं मिल सकें।

11 बीघा कृषि भूमि धोखाधड़ी कांड सवा माह बाद पुलिस के हत्थे चढ़ी आरोपी मानीबाई और एक अन्य

दैनिक अवन्तिका ➤ उन्हेल

नवादा क्षेत्र की करीब 11 बीघा विवादित कृषि भूमि की फर्जी रजिस्ट्री और धोखाधड़ी के बहुचर्चित मामले में उन्हेल पुलिस को बड़ी सफलता हाथ लगी है। मामले में लंबे समय से फरार चल रही मुख्य आरोपीय मानीबाई पति मांगीलाल सहित राकेश निवासी उज्जैन को पुलिस ने गिरफ्तार किया। पुलिस ने मुख्य आरोपीय मानीबाई को उज्जैन की छोटी मायापुरी क्षेत्र से गिरफ्तार किया। जबकि दूसरे आरोपी को भी पुलिस ने अपनी गिरफ्त में ले लिया। आरोपियों की गिरफ्तारी के बाद पुलिस अब फर्जी दस्तावेज तैयार कराने से लेकर भूमि की रजिस्ट्री करने तक पूरे घटनाक्रम की कड़ियों को जोड़ने में जुड़ गई। पुलिस के अनुसार नवादा क्षेत्र में सर्वे नंबर 318 की करीब 11

बीघा पुरतैनी कृषि भूमि को लेकर विवाद सामने आया था। किसान कैलाश पिता लक्ष्मण और अर्जुन पिता रामलाल ने 19 अप्रैल को पुलिस को शिकायत देकर आरोप लगाया था कि उनकी पुरतैनी कृषि भूमि पर कुछ दबंगों द्वारा जबरन कब्जा करने का प्रयास किया जा रहा है किसानों ने आशंका जताई थी कि उनकी भूमि की फर्जी तरीके से रजिस्ट्री कराई जा सकती है शिकायत मिलने के बाद उन्हेल पुलिस ने मामले की जांच शुरू की मामले में 11 जून को प्रकरण दर्ज किया था।

क्षेत्रवासियों और अभिभावकों ने प्रशासन से गुहार लगाई है कि साप्ताहिक हाट बाजार के दिन यातायात व्यवस्था दुरुस्त करने के लिए विशेष पुलिस बल या सुरक्षा गार्ड तैनात किए जाएं। सर्जिस रोड से फुटकर दुकानों को हटाकर उन्हें किसी निर्धारित खुले स्थान पर स्थानांतरित किया जाए।

वीडियो वायरल, कांग्रेस नेता सहित तीन लोगों द्वारा युवक से मारपीट गाली-गलौज और चप्पलों से मारपीट का आरोप, तीन के खिलाफ प्रकरण दर्ज

दैनिक अवन्तिका ➤ सुसनेर

नगर के मोड़ी जोड़ क्षेत्र में एक युवक के साथ मारपीट का वीडियो सोशल मीडिया पर वायरल होने के बाद सुसनेर पुलिस ने कांग्रेस अल्पसंख्यक मोर्चा के प्रदेश मंत्री निजामुद्दीन मंसूरी सहित तीन लोगों के खिलाफ प्रकरण दर्ज कर जांच शुरू कर दी है। पीड़ित युवक ने आरोप लगाया है कि आरोपितों ने घर का ताला तोड़कर अंदर प्रवेश किया, गाली-गलौज की, मारपीट की तथा जान से मारने की धमकी दी।

पुलिस को दी गई शिकायत के अनुसार, हेमराज पिता कनीराम

मालवीय (19 वर्ष) ने बताया कि 15 जुलाई को दोपहर करीब 4 बजे आरोपित उसके घर पहुंचे और ताला तोड़कर अंदर घुस गए। वहां उसके साथ अभद्रता करते हुए गाली-गलौज की गई और विरोध करने पर मारपीट की गई। शिकायत में जातिसूचक गालियां देने का आरोप भी लगाया गया है। घटना के बाद जब हेमराज अपने पिता के कार्यस्थल पर पहुंचा तो वहां भी उसके साथ मारपीट किए जाने और दोबारा वहां आने पर जान से मारने की धमकी देने का आरोप लगाया गया है।

इस पूरे घटनाक्रम से जुड़ा एक वीडियो बुधवार को सोशल मीडिया पर

इनका कहना
शिकायत पर प्रकरण दर्ज कर लिया है। मामले की जांच की जा रही है।
अक्षय सिंह बेस
थाना प्रभारी सुसनेर

तेजी से वायरल हुआ। वायरल वीडियो में पहले युवक के साथ गाली-गलौज होती दिखाई देती है। इसके बाद एक व्यक्ति, जिसे शिकायत में निजामुद्दीन मंसूरी बताया गया है, युवक के साथ लात-धूसों और चप्पलों से मारपीट करता नजर आता है। हालांकि, वीडियो की प्रामाणिकता और उसमें दिखाई दे रहे घटनाक्रम की आधिकारिक पुष्टि पुलिस द्वारा अभी नहीं की गई है और इसकी जांच जारी है।

भारतीय मजदूर संघ के स्थापना दिवस पर संगेष्ठी का आयोजन

दैनिक अवन्तिका ➤ तराना

भारतीय मजदूर संघ का स्थापना दिवस गुरुवार को मनाया गया। जिला अध्यक्ष तुफान शर्मा ने बताया कि विश्व के सबसे बड़े श्रमिक संगठन भारतीय मजदूर संघ का 72 वां स्थापना दिवस कृषि मंडी में भारतीय मजदूर संघ संतारना इकाई के द्वारा एक संगेष्ठी का आयोजन कर बड़े ही हर्षोल्लास से मनाया गया। भारतीय मजदूर संघ के संबंधित संघठन आननवाड़ी कार्यकर्ता एवं सहायिका संघ,अतिथि शिक्षक संघ, तुलावटी

हम्माल संघ, मध्याह्न भोजन स्व-सहायता समूह, आशा उषा संघ के सभी कार्यकर्ताओं को भारतीय मजदूर संघ के राष्ट्र ऋषि दत्तोंपत गेंगड़ी के जिनन पर प्रकाश डालकर उन्होंने किस उद्देश्य से संघठन का गठन किया गया पर भी प्रकाश डाला गया।कार्यक्रम में मुख्य अतिथि कैलाश चन्द्र रावल भारतीय किसान संघ द्वारा बताया गया जब श्रमिक क्षेत्र में सशक्त नैतुत्व की आवश्यकता थी तब भारतीय मजदूर संघ की स्थापना एक विशेष विचार के साथ भोपाल मध्यप्रदेश में 1955 में की गई।

चार महिलाओं एवं निकायो की बात करें तो ब्यावरा नपा में सुनिता विश्वकर्मा, नरसिंहगढ़ नपा में शीला खत्री को एल्डमैन बनाया है जबकि सारंगपुर एवं राजगढ़ नपा में एक भी महिला को मौका नहीं मिला है। इसके अलावा नगर पंचायतों की बात करें तो सुठालिया में माधवी परमार और माचलपुरा में रेखा बंसल को नियुक्त किया है। जबकि अन्य आठ नगर पंचायत पचोर, तलेन, बोडा, कुरावर, खुजनेर,



मुख्य कार्यपालन अधिकारी ने किया विभिन्न विभागीय कार्यालयों का निरीक्षण
ब्यावरा-राजगढ़। मुख्य कार्यपालन अधिकारी जिला पंचायत डॉ. इच्छित गढ़पाले द्वारा बुधवार को विभिन्न विभागीय कार्यालयों का औचक निरीक्षण कर कार्यालयीन व्यवस्था, कर्मचारियों की उपस्थिति एवं कार्यप्रणाली का जायजा लिया। निरीक्षण के दौरान अधिकारियों एवं कर्मचारियों को समयबद्ध, अनुशासित एवं उत्तरदायित्वपूर्ण कार्य करने के निर्देश दिए। ग्रामीण यांत्रिकी सेवा कार्यालय के निरीक्षण के दौरान सभी अधिकारी एवं कर्मचारी उपस्थित पाए गए। कार्यालयीन व्यवस्थाओं का अवलोकन करते हुए मुख्य कार्यपालन अधिकारी जिला पंचायत डॉ. गढ़पाले ने आवश्यक प्रशासनिक निर्देश प्रदान किए। इसके पश्चात जिला शिक्षा अधिकारी कार्यालय का निरीक्षण किया। निरीक्षण के दौरान भूपेंद्र सिंह सांकला, ललित विश्वकर्मा एवं सतीश शर्मा अनुपस्थित पाए गए। इस पर मुख्य कार्यपालन अधिकारी जिला पंचायत ने संबंधित कर्मचारियों का एक दिवस का वेतन काटने के निर्देश जिला शिक्षा अधिकारी को दिए। साथ ही स्थापना शाखा के लिपिक को कार्यालयीन कार्यप्रणाली में सुधार लाने एवं अभिलेखों का सुव्यवस्थित संधारण सुनिश्चित करने के निर्देश दिए।

जंतर-मंतर पर छात्रों पर हुए कथित अत्याचार के विरोध में कांग्रेस का प्रदर्शन

महिदपुर। नई दिल्ली के जंतर-मंतर पर छात्रों के साथ हुए कथित अत्याचार के विरोध में भारतीय राष्ट्रीय कांग्रेस द्वारा व्यापक विरोध-प्रदर्शन किया गया। प्रदर्शन के दौरान कांग्रेस नेताओं और कार्यकर्ताओं ने छात्रों के समर्थन में आवाज बुलंद करते हुए केंद्र सरकार की नीतियों का विरोध किया। यह प्रदर्शन धरना जिला कांग्रेस कमेटी महेश परमार के निदेशानुसार क्षेत्रीय विधायक दिनेश जैन बोस के मार्गदर्शन में एवं ब्लॉक कांग्रेस अध्यक्ष कैलाश बगाना एवं शहर कांग्रेस अध्यक्ष सगीर बेग के नेतृत्व में निकाला गया। प्रदर्शन के दौरान लोकसभा में विपक्ष के नेता राहुल गांधी द्वारा छात्रों के समर्थन में धरना देने तथा उन्हें हिरासत में लिए जाने के विरोध में भी कांग्रेस कार्यकर्ताओं ने जोरदार नारेबाजी की। कार्यकर्ताओं ने केंद्रीय शिक्षा मंत्री धर्मेंद्र प्रधान से नैतिक जिम्मेदारी लेते हुए इस्तीफा देने की मांग की। इसी क्रम में कांग्रेस कार्यकर्ताओं ने शहर के प्रमुख मार्गों से रैली निकालकर प्रदर्शन किया। हाथों में तख्तियां और बैनर लेकर कार्यकर्ताओं ने छात्रों के समर्थन में तथा केंद्र सरकार के खिलाफ नारे लगाए। प्रदर्शन संबोधित करते हुए जिला कांग्रेस कमेटी उपाध्यक्ष ने कहा कि छात्रों की आवाज को दबाने का प्रयास लोकतांत्रिक मूल्यों के विपरीत है और शिक्षा व्यवस्था से जुड़े मुद्दों का समाधान संवाद के माध्यम से किया जाना चाहिए।

नगर परिषद के सफाई कर्मियों को वितरित किए गए रेनकोट



सुसनेर। नगर परिषद सुसनेर में कार्यरत स्थाई एवं अस्थायी सफाई कर्मियों को बारिश के मौसम में कार्य के दौरान सुविधा और सुरक्षा को ध्यान में रखते हुए रेनकोट वितरित किए गए। नगर परिषद अध्यक्ष प्रदीप सोनी ने सफाई कर्मियों को रेनकोट प्रदान करते हुए उनके कार्यों की सराहना की। उन्होंने कहा कि हर मौसम में शहर की स्वच्छता बनाए रखने वाले सफाई कर्मियों की सुरक्षा और सुविधा नगर परिषद की प्राथमिकता है। रेनकोट वितरण कार्यक्रम में भाजपा मंडल अध्यक्ष डॉ. सौरभ जैन, सांसद प्रतिनिधि मुकेश हरदेनिया, पार्षद प्रतिनिधि पवन शर्मा, एल्डरमैन अंशुल जैन, दूल्हे सिंह गुर्जर, बबलू लोहार सहित अन्य जनप्रतिनिधि एवं नगर परिषद के कर्मचारी उपस्थित रहे। उपस्थित जनप्रतिनिधियों ने सफाई कर्मियों के समर्पण की सराहना करते हुए उन्हें हरसंभव सहयोग का भरोसा दिलाया।

सामाजिक संस्थाओं द्वारा उत्कृष्ट कार्य करने के लिये सरपंच पाटीदार का किया सम्मान




महिदपुर रोड। ग्राम पंचायत की सरपंच ऋतु पाटीदार द्वारा गाँव हित में विभिन्न जन हितेषी देसी कल्याणकारी कार्य किए जाने पर उनका बुधवार को पाटीदार निवास पर पहुंच कर विभिन्न संस्थाओं समाजों के प्रमुखों पत्रकारों तथा जन प्रतिनिधियों ने सम्मान किया। अपने सम्मान के अवसर पर सरपंच ऋतु सत्यनारायण पाटीदार ने कहा गांव के प्रथम नागरिक होने के नाते आप सभी की सेवा करना आपको अधिक सदैव शासकीय योजनाओं को लाभ दिलाना मेरा प्रथम दायित्व है नगर के विकास में आप सभी की समान भागीदारी है आप सभी का मार्गदर्शन और सहयोग मुझे हमेशा प्राप्त हुआ है।

नपा कर्मचारियों के खाते में राशि जमा

खाचरौद। नगर पालिका कर्मचारियों के खाते में 1 करोड़ 35 लाख रुपये EPS एवं NPS के जमा। उक्त जानकारी देते हुए नगर पालिका अध्यक्ष गोविन्द भरावा ने बताया कि कर्मचारियों के EPS एवं NPS के पैसे कर्मचारियों के खाते में जमा नही हुए हैं, इस बाबत कर्मचारी संघ अध्यक्ष शिवरसिंह रघुश्री द्वारा उक्त मामला मेरे सज्जान में लाया था। जैसे ही हमे पता चला कि कर्मचारियों की राशि जमा की जाना है। इस अवसर पर नपा उपाध्यक्ष दिनेश ठन्ना, मुख्य नपा अधिकारी रवि गुप्ता, पार्षद दशरथ वाकतारिया, राकेश राठौर, जय जायसवाल, सूर्यप्रकाश शर्मा, पार्षद प्रतिनिधि राजेन्द्र धाकड़, राहुल मेहता, राधेश्याम बम्बोरिया, संजय नंदेड़ा, बाबू नगर, राजेन्द्र बबलू पण्ड्या सहित बड़ी संख्या में नपा अधिकारी कर्मचारी उपस्थित थे। अंत में आभार कर्मचारी संघ अध्यक्ष शिवरसिंह रघुश्री ने माना।

न.पा. सीमा क्षेत्र में रिषद उद्यान लगावें

महिदपुर। नगरपालिका सीमा क्षेत्र के अंतर्गत नगर व ग्रामीण क्षेत्रों से आने वाले महिलाएं, पुरुष व बच्चों के स्वस्थ जीवन व आनंद प्रमोद व टहलने हेतु तथा पर्यावरण हेतु शासन व नगरपालिका को आम नागरिकों को राहत व सुख सुविधा देने हेतु नगर की सीमाओं के अंतर्गत विभिन्न वार्डों में उद्यान व बच्चों के लिये विभिन्न मनोरंजन व खेलकूद के सामान लगाने हेतु दृढ़ इच्छाशक्ति से कार्य कर आम जनता की भावना को समझना नितांत जरुरी है। उक्त मांग प्रदेश अशोक नवलखा ने म.प. के मुख्यमंत्री मोहन यादव, नगरीय प्रशासन मंत्री कैलाश विजयवर्गीय, कलेक्टर उज्जैन से आम जनता के स्वास्थ्य व जनहित में कारगर कदम उठाने की अपील कर मांग की है।



'सतलुज' के बाद पंजाबी फिल्म 'दस्तार' पर हंगामा

दिलजीत दोसांझ की फिल्म सतलुज का विवाद अभी पूरी तरह सिमटा नहीं, इससे पहले पंजाबी फिल्म दस्तार को लेकर भी हंगामा हो गया। अमृतसर के ट्रिलियम मॉल स्थित मल्टीप्लेक्स में मंगलवार शाम को फिल्म देखने आए एक दर्शक ने मल्टीप्लेक्स के स्टाफ और मैनेजर पर आरोप लगाया कि उसे बच्चों के साथ फिल्म नहीं देखने दी जा रही। जबकि, फिल्म में कोई एडल्ट सीन नहीं है।



व्यक्ति ने यह भी कहा कि धुरंधर और एनिमल जैसी फिल्मों को सभी जगह दिखाया गया। मोबाइल फोन और टीवी पर भी दिखा दी गई। जब बात सिखों के कल्चर को प्रमोट करने वाली फिल्मों की आई तो सिखों के बच्चों को ही फिल्म नहीं देखने दी जा रही। इसे लेकर

व्यक्ति ने काफी देर तक मल्टीप्लेक्स के स्टाफ से बहस की। वहां मौजूद सिख दर्शकों और स्टाफ से भी उस व्यक्ति ने सपोर्ट मांगा। हालांकि, सभी ने उसे नियम ही समझाया। इसके बाद व्यक्ति बिना फिल्म देखे ही लौट गया। इसका एक वीडियो भी व्यक्ति ने सोशल मीडिया

4 बच्चों के साथ फिल्म देखने पहुंचे थे ज्वेलर

जानकारी के अनुसार, अमृतसर के मजीठा रोड पर रहने वाले वरिंदर सिंह मंगलवार रात को दस्तार फिल्म देखने ट्रिलियन मॉल गए थे। उनके साथ उनकी पत्नी और 4 बच्चे भी थे। ऐसे से ज्वेलर और सोशल मीडिया इन्फ्लुएंसर वरिंदर सिंह के चारों बच्चे नाबालिग हैं। वरिंदर के अनुसार, उन्होंने जब दस्तार फिल्म के टिकट मांगे तो स्टाफ ने बच्चे देखकर टिकट देने से इनकार कर दिया। वे कहने लगे कि फिल्म एडल्ट है। इसे बच्चे नहीं देख सकते।

वरिंदर सिंह का दावा है कि उन्होंने मूवी के मेकर्स से भी बात की है और उनसे पूछा है कि इसे एडल्ट क्यों कहा गया है? तो मेकर्स ने कहा कि मूवी बच्चों के हिसाब से बनाई गई थी, लेकिन बोर्ड ने उसे अ सर्टिफिकेट दिया है। अब इसे अ सर्टिफिकेट क्यों दिया है, इसका जवाब उनके पास भी नहीं है। वरिंदर सिंह ने कहा- जब भी बात सिखों के इतिहास को होती है तो उसे बैन कर दिया जाता है।

पर शेयर किया है।इस बारे में मल्टीप्लेक्स के स्टाफ का कहना है कि फिल्म को सेंट्रल बोर्ड ऑफ फिल्म सर्टिफिकेशन ने अ सर्टिफिकेट दिया है। नियमानुसार वह 18 साल से कम उम्र के लोगों को फिल्म देखने की इजाजत नहीं दे सकते।

'धुरंधर' एक्ट्रेस आयशा खान को पुलिस ने पकड़ा



फिल्म 'धुरंधर' की एक्ट्रेस आयशा खान को मुंबई पुलिस ने हिरासत में ले लिया। आयशा का दावा है कि वे सड़क पर शांति से खड़ी थीं और उन्होंने कोई प्रदर्शन नहीं किया था। इंस्टाग्राम स्टोरी पर कई वीडियो शेयर कर आयशा ने बताया कि वे पुलिस वैन में हैं और उनके हाथ कांप रहे हैं।

आयशा के मुताबिक, पुलिस ने पहले उनके भाई और दोस्तों को हिरासत में लिया था, जिसके बाद वे सड़क पर खड़ी थीं। मुंबई पुलिस की ओर से इस पूरे मामले पर फिलहाल कोई आधिकारिक बयान नहीं आया है।

वीडियो शेयर कर जताई नाराजगी

आयशा ने अपने इंस्टाग्राम अकाउंट पर कई वीडियो शेयर कर पूरी घटना की जानकारी दी। एक वीडियो में उन्होंने कहा, रइस वक्त मेरे हाथ कांप रहे हैं। मुझे सिर्फ सड़क पर शांति से खड़े रहने की वजह से पुलिस वैन में बिठा लिया गया। मैंने तो कोई प्रोटेस्ट शुरू भी नहीं किया था। मेरे भाई और दोस्तों को पुलिस ने हिरासत में लिया था, इसलिए मैं सिर्फ सड़क पर खड़ी थी।र आयशा ने सवाल उठाया कि जब उन्होंने कोई हंगामा या बातचीत भी नहीं की, तो उन्हें किस आधार पर पकड़ा गया। आयशा ने पुलिस की कार्रवाई पर सवाल उठाते हुए कहा कि उन पर ट्रैफिक बाधित करने का आरोप भी नहीं लग सकता, क्योंकि वे पांच लोगों के ग्रुप का हिस्सा भी नहीं थीं। उन्होंने एक वीडियो पोस्ट किया जिसमें चार महिला पुलिसकर्मी उन्हें खींचकर वैन के अंदर ले जाती दिख रही हैं।

झटपट बॉलीवुड

■ **आलिया भट्ट ने छात्रों के समर्थन में पोस्ट किया-** आलिया भट्ट ने छात्रों के आंदोलन का समर्थन करते हुए कहा कि युवाओं का भविष्य सबसे महत्वपूर्ण है। उनकी सोशल मीडिया पोस्ट चर्चा में है।

■ **सलमान खान का पुराना वीडियो वायरल-** पेपर लोक पर सलमान खान के समर्थन के बाद उनका एक पुराना वीडियो सोशल मीडिया पर फिर वायरल हो गया है।

■ **नसीरुद्दीन शाह का बॉलीवुड पर निशाना-** वरिष्ठ अभिनेता नसीरुद्दीन शाह ने समसामयिक मुद्दे पर बॉलीवुड की चुप्पी की आलोचना की है। उनका बयान चर्चा का विषय बना हुआ है।

■ **इस सप्ताह ओटीटी पर नई हिंदी रिलीज-** 20 से 26 जुलाई के बीच कई नई हिंदी फिल्में और वेब सीरीज ओटीटी प्लेटफॉर्म पर रिलीज हो रही हैं, जिनमें 'Musafir Cafe' और 'Adarsh Baal Vidyalaaya' शामिल हैं

Sport

सूर्यवंशी बने टी-20 इंटरनेशनल के सबसे युवा हाफ सेंचुरियन

भारत ने जिम्बाब्वे को 7 विकेट से हराया; श्रेयस की कप्तानी में पहली जीत

एजेंसी ►► हराये

भारत ने पहले टी-20 में जिम्बाब्वे को 7 विकेट से हराकर सीरीज में 1-0 की बहुत हासिल कर ली। हराये में जिम्बाब्वे ने पहले बल्लेबाजी करते हुए 20 ओवर में 7 विकेट पर 125 रन बनाए।

जवाब में भारत ने 13.2वें ओवर में 3 विकेट खोकर टारगेट हासिल कर लिया। वैभव सूर्यवंशी ने 15 साल 118 दिन की उम्र में अर्धशतक जड़कर इतिहास रच दिया। वे टी-20 इंटरनेशनल में फिफ्टी लगाने वाले दुनिया के सबसे कम उम्र के

विराट-अनुष्का हाथ थामकर प्रेमानंदजी से मिलने पहुंचे

एजेंसी ►► नई दिल्ली

विराट कोहली ने पत्नी अनुष्का शर्मा के साथ वृंदावन में संत प्रेमानंद महाराज के दर्शन किए। दोनों बुधवार तड़के 4 बजे महाराजजी के नए आश्रम यमुना विहार कुंज पहुंचे। चेहरे पर मास्क लगाकर नंगे पांव आश्रम के अंदर गए। बारिश की वजह से रास्ते में कीचड़ था। विराट, अनुष्का को हाथ थामकर कीचड़ में चलते नजर आए। प्रेमानंदजी के शिष्यों ने उनकी अगवाणी की। दोनों करीब 1 घंटे तक आश्रम में रहे। बाहर आए तो विराट के माथे पर चंदन का टीका और हाथ में प्रसाद था। फिर कार से दोनों आश्रम से 15 किमी. दूर महाराजजी के गुरु हित गोविंद शरण महाराज के आश्रम पहुंचे।



बल्लेबाज बन गए। उन्होंने जिब्राल्टर के लुई ब्रूस का रिकॉर्ड तोड़ा। ब्रूस ने 16 साल 56 दिन की उम्र में यह उपलब्धि हासिल की थी।

यह श्रेयस अय्यर की कप्तानी

में भारत की पहली जीत भी रही। इससे पहले उन्हें आयरलैंड सीरीज में 2-0 और इंग्लैंड सीरीज में 4-0 से हार का सामना करना पड़ा था।

वेस्ली मधेवेरे ने सबसे

ज्यादा 39 रन की पारी खेली। आखिर में तदिवानाशे मरुमानी ने नाबाद 27 रन जोड़कर टीम को 100 के पार पहुंचाया। भारत की ओर से मयंक यादव और प्रिस यादव ने 2-2 विकेट लिए। मयंक ने पारी की पहली ही गेंद पर ब्रायन बेनेट को आउट किया और फिर डियोन मायर्स का विकेट भी झटका। शिवम दुबे और रवि बिश्नोई को 1-1 विकेट मिला। वेस्ली मधेवेरे रन आउट हुए। ब्लेसिंग मुजाराबानी ने 12वें ओवर में भारत को दूसरा झटका दिया। उन्होंने ईशान किशन को 24 गेंदों पर 35 रन के स्कोर पर आउट किया।

शुभमन गिल वनडे में नंबर-1 बनने से एक अंक दूर



एजेंसी ►► नई दिल्ली

टीम इंडिया के कप्तान शुभमन गिल वनडे के नंबर-1 बल्लेबाज बनने से एक अंक दूर है। वे क्वड के वनडे बैटर्स की रैंकिंग में दूसरे स्थान पर हैं। गिल के 801 रेटिंग पॉइंट्स हैं, जबकि मौजूदा वर्ल्ड नंबर-1 डेरिल मिचेल के 802 अंक हैं।

19 जुलाई को लॉर्ड्स में 138 रनों की पारी खेलने वाले रोहित शर्मा ने विराट कोहली से रेटिंग पॉइंट्स का फासला कम कर लिया है। दोनों में 9 रेटिंग पॉइंट्स का अंतर है। रोहित चौथे और विराट तीसरे स्थान पर हैं। क्वड ने बुधवार को ताजा रैंकिंग जारी की। वनडे

की बैटिंग रैंकिंग में इंग्लैंड के जो रूट को चार स्थान का फायदा हुआ है। वे 8वें नंबर पर पहुंच गए हैं। रूट साल 2020 के बाद पहली बार उन्होंने वनडे रैंकिंग के टॉप-10 में जगह बनाई है।

प्रवेश प्रारंभ

आवश्यकता है:- शिक्षक / शिक्षिकाओं की (अंग्रेजी माध्यम स्कूल में)

योग्यता :- ग्रेजुएट, पोस्ट ग्रेजुएट, **आफिस समय** 10 से 01 बजे तक

आवेदन: 23-06-2026

सेन्ट मदार कार्वेट स्कूल 36, मदार गेट सरदार स्टील के पास उज्जैन फोन नम्बर:-2557390

आवश्यकता

छुरी वाली कटिंग मशीन एवं सर्कलकटिंग मशीन ऑपरेटर की जो दोनों मशीन चलाना जानता हो, चौकीदार की जो रात दिन कैक्ट्री पर रह सके.

संपर्क करें

श्री हरि पेपर इंडस्ट्री

8 मक्की रोड इंडस्ट्रियल एरिया प्रवाह पेट्रोल पंप के पीछे, उज्जैन

मोबाइल 9426358095

बेचना है

अगरबत्ती का कारखाना बेचना है, विक्टोराम ऑटोमैटिक मशीन। ड्रायर मिकसर और अन्य सामान बेचना है। स्थान- नागझिरी, उज्जैन

संपर्क

9111328540

तुरंत आवश्यकता है

1 ग्राम ज्वेलरी व आर्टिफिशियल ज्वेलरी की मार्केटिंग के लिए युवक-युवतियों की आवश्यकता है। वेंतनमान 15000 से शुरू। ज्युटी 8 घंटे। कार्य क्षेत्र सिर्फ उज्जैन शहर के लिए। नोट- इच्छुक व्यक्ति एजेंसी लेने हेतु संपर्क करें।

बाबा डायरेक्ट मार्केटिंग कंपनी मालीपुरा, उज्जैन

मोबाइल- 9981248359

आवश्यकता है

दुकान पर काम करने हेतु युवक-युवती की। पेन्ट-शर्ट बनाने वाले कारीगर की भी आवश्यकता है।

संपर्क करें

9575555715, 9425094114

किराए से देना है

शहर के मध्य, पुराने दारू गोदाम के सामने, बुनकर समिति के अंदर 1500 & 2000 SQFT कमर्शियल व गोडाउन उपयोग हेतु 16 फीट ऊंचाई टीन शेड, बोरिंग सुविधा, अटैच लेट-बाथ, सर्व सुविधा युक्त

6267735937

मकान बेचना है

साईज 16X25, चार मंजिला होमस्टे हेतु उपयुक्त। कुंआ, दुकान सहित मकान बेचना है

पता

रामरतन शर्मा मार्ग, उज्जैन फोन: 7869850570 9827832632

प्रॉपर्टी बेचना है

प्रॉपर्टी बेचना है इंदौर में 1. 700. sqft शॉप मेन रोड, 2. 1500.sqft plot भवर कुआं चौराहे पर, 3. 1500.sqft plot पर बना हुआ शोरूम मेन खंडवा रोड पर, 4. 2.लाख किराए पर लगे बैक, 5. हॉस्टल गिगुपुर में, 6. शोरूम विजय नगर में, 7. 1200.sqft रानी बाग में 8. 1500.sqft इंदुपुरी में 9. रेस्टोरेंट विजय नगर में, 10. लक्जरी फार्म हाउस

संपर्क करें

पीसी राजपूत रीयल एस्टेट 9893713817

खरीदना / किराए से चाहीए

उज्जैन में कोई भी छोटी होटल या होम स्टे, जो चालू अवस्था में हो खरीदना / किराए से चाहीए

संपर्क

9893374872

रद्दी बेचना है

अखबारी फ़ेश रद्दी, थोक रेट में टर्नों से 10-10 किलो के बंडल में बेचना है

संपर्क

7773077762

आवश्यकता

अशासकीय विद्यालय श्री संस्कृति कॉ. मि. स्कूल भैरवगढ़ में अध्यापन हेतु शिक्षक-शिक्षिकाओं की आवश्यकता है- अनुभवी एवं प्रशिक्षित को प्राथमिकता- **योग्यता**- B.E./D./E.D./Dled **वेतन**- 7000 से 8000 प्रतिमाह

राजेश राव हाउटे- 9977588698

Head Master

Shri Sanskriti Convent

Middle School, Bhairavgar

